

बन्धुरुक्तम्बेवान्वृचं द्वादशाप्रियस्तासामुक्तो बन्धुरुक्तम्बेवान्वृचं प्राजापत्यः पशु-  
 पुरोडाशोऽत्रो स काम उपास इति ह स्माह माहितिथिर्यं चरकाः प्राजापत्ये प-  
 शावाङ्गुरिति ॥ १० ॥ यदेव वायव्यः पशुर्भवति । प्राजापत्यः पशुपुरोडाशोऽर्धं  
 ह प्रजापतेर्वायुरर्धं प्रजापतिस्तद्युभौ वायव्यौ स्यातामुभौ वा प्राजापत्यावर्धं  
 द्वैवास्य कृतं स्यान्नार्धमथ यद्वायव्यः पशुर्भवति प्राजापत्यः पशुपुरोडाशस्तेन द्वै-  
 वैतं सर्वं कृत्स्नं प्रजापतिं संस्करोति ॥ ११ ॥ यदेव वायव्यः पशुर्भवति । प्रा-  
 जापत्यः पशुपुरोडाशः प्रजापतिं विस्रस्तं यत्र देवाः समस्कुर्वन्त्स योऽस्मात्प्राणो  
 मध्यत उदक्रामत्तमस्मिन्नेतेन पशुनादधुरथास्यैतेन पुरोडाशेनात्मानं समस्कुर्वन्त्स  
 यत्प्राजापत्यो भवति प्रजापतिर्ह्यात्मा द्वादशकपालो द्वादश मासाः संवत्सरः सं-  
 वत्सरः प्रजापतिः कद्वत्यौ याज्यानुवाक्ये को हि प्रजापतिः ॥ १२ ॥ तद्यद्वपां पु-  
 रस्ताज्जुहोति । य एवायं पुरस्तात्प्राणस्तमस्मिन्नेतद्वधात्यथ यदेतेन मध्यतश्चरन्ति  
 मध्यतो ह्ययमात्माथ यद्विषोपरिष्ठाच्चरन्ति य एवायमुपरिष्ठात्प्राणस्तमस्मिन्नेत-  
 द्वधाति शुक्लवत्यो याज्यानुवाक्याः स्युः शुक्लवृषाणामुपात्यै नियुत्वत्यो यदेव नि-  
 युत्वद्रूपं तस्योपात्यै ॥ १३ ॥ तदु वाऽआहुः । वपाया एव शुक्लवत्यौ स्यातामिता-  
 वद्वै पशौ शुक्लं यद्वपाशुक्लवत्यौ नियुत्वत्यौ हविषो यदेव नियुत्वद्रूपं तस्योपात्या  
 ऽइति ॥ १४ ॥ यदेवैतं पशुमालभते । एतस्मिन्ह पशौ सर्वेषां पशूनां रूपं यत्तू-  
 परो लप्सुदी तत्पुरुषस्य रूपं तूपरो हि लप्सुदी पुरुषो यत्तूपरः केसरवांस्तद्व्य-  
 स्य रूपं तूपरो हि केसरवानश्चो यदष्टाशफस्तद्वो रूपमष्टाशफो हि गौरथ यद-  
 स्यावेरिव शफास्तद्वे रूपं यदजस्तदजस्य तद्यदेतमालभते तेन द्वैवास्यैते सर्वे  
 पशव आलब्धा भवत्यतो यतमदस्य कर्मापकल्पेतैते वा पञ्च पशव एष वा  
 प्राजापत्य एष वा नियुवतीयः ॥ १५ ॥ तं पौर्णमास्यामालभेत । अमावास्यायामा-  
 लभेतैत्यु द्वैकऽआहुःसौ वै चन्द्रः प्रजापतिः स एतां रात्रिमिह वसति तद्य-